

அ.தி.மு.க. ஆடும் 'உள்ளே - வெளியே' ஆட்டம் பா.ஜ.க. போட்டுக் கொடுத்த நாடகம்!

சேலம் மாநாட்டில் முதல்வர் மு.க.ஸ்டாலின் உரை... 3ஆம் பக்கத் தொடர்ச்சி

சமூகநீதி - சமத்துவம் சுயமரியாதை - சகோதரத்துவம் - மாநில உரிமைகள் - மொழிப்பற்று - இனப்பற்று - பெண்ணுரிமை - ஒடுக்கப்பட்டோர் நலன் - எல்லார்க்கும் எல்லாம் என்கிற அடித்தளத்தில் உருவாக்கப்பட்டதுதான் திராவிட முன்னேற்றக் கழகம். ஒரு சீர்திருத்த இயக்கத்தின் கையில் ஆட்சி நடத்தும் வாய்ப்பு வருமானால் என்னென்ன செய்ய முடியுமோ - அவை அத்தனையையும் செய்து காட்டியிருக்கிறோம்.

தமிழ்நாட்டின் வளத்திற்கும், நலத்திற்கும் காரணமானவர்கள் நாம். இதற்கு இப்போது ஆபத்து வந்திருக்கிறது. அந்த ஆபத்தை உணர்ந்து, தடுப்பதற்காகத்தான் இளைஞர் அணி மாநாட்டையே, "மாநில உரிமை மீட்பு மாநாடாக" நாம் ஏற்பாடு செய்திருக்கிறோம்.

நாம் பெயர் கூட்டிய நம்முடைய தமிழ்நிலத்துக்கு இப்போது ஆபத்து வந்திருக்கிறது. மொழியை அழித்து - தமிழ்ப் பண்பாட்டை அழித்து - மாநில மதிப்பை அழித்து - அதன் மூலமாக தமிழினத்தை அழித்து. நம்மை அடையாளமற்றவர்களாக ஆக்குவதற்குப் பாசிச பா.ஜ.க. திட்டமிட்டிருக்கிறது.

புழனிச்சாமியின் வேஷம்! அ.தி.மு.க.வினரே நம்பத் தயாராக இல்லை! இன்னொரு பக்கம். பத்தாண்டு காலமாக தமிழ்நாட்டை எல்லா வகையிலும் பாழ்படுத்திய கட்சி. அ.தி.மு.க. அவர்கள் அழிவுவேலைகள் அனைத்தையும் மக்கள் மறந்திருப்பார்கள் என்று நினைக்கிறார் புழனிசாமி. இப்போது அவர்கள் ஆடும் 'உள்ளேவெளியே' ஆட்டம், பா.ஜ.க. போட்டுக் கொடுத்த நாடகம்! புழனிசாமியின் பகல் வேஷத்தை அ.தி.மு.க. தொண்டர்களே நம்பத் தயாராக இல்லை. அதுதான் உண்மை!

பா.ஜ.க. அ.தி.மு.க. இவர்கள் இரண்டு பேரின் படுபாதகச் செயல்களைத் தடுப்பது தான் நம் முன்னால் இருக்கும் முக்கியக் கடமை.

மாநில சுயாட்சிக் கோரிக்கையைப் பொறுத் தவரை, இந்திய அரசியல் அமைப்புச் சட்டம் திருத்தி அமைக்கப்பட வேண்டும் என்பது, தி.மு.கழகம் தொடர்ந்து வலியுறுத்தி வரும் கோரிக்கை!

மாநிலங்களுக்குப் போதுமான அதிகாரங்களை வழங்கிவிட்டு, நாட்டின் ஒருமைப்பாட்டையும், ஒற்றுமையையும் பாதுகாப்பதற்கு எவ்வளவு அதிகாரங்கள் தேவையோ அதை

மட்டும் ஒன்றிய அரசு வைத்துக் கொண்டால் போதும்!

இதற்காகத்தான் தலைவர் கலைஞர் அவர்கள் இராசமன்னார் குழுவை 1969ஆம் ஆண்டு அமைத்தார். அந்தக் குழுவின் அறிக்கையைப் பெற்று தமிழ்நாடு சட்டமன்றத்தில் விவாதித்து தீர்மானமாகவும் நிறைவேற்றினார். 'மாநிலத்தில் சுயாட்சி; மத்தியில் கூட்டாட்சி' என்பது கலைஞர் நமக்குக் கற்றுக் கொடுத்த முழக்கம்!

'இண்டியா' கூட்டணி ஆட்சி; மாநில உரிமைகளை வழங்கிடும்!
நடைபெற இருக்கும் நாடாளுமன்றத் தேர்

இன்றைக்குப் பிரதமராக இருக்கும் அவர், ஒருகாலத்தில் ஒரு மாநிலத்தின் முதலமைச்சராக இருந்தவர்தான். ஆனால், இன்றைக்கு மாநிலங்களை மொத்தமாக ஒழித்துக் கட்டும் முயற்சியைத்தான் பிரதமராக வந்ததில் இருந்து மோடி அவர்கள் செய்துகொண்டு இருக்கிறார்.

மாநில அதிகாரத்திற்கு உட்பட்டவைகளுக்கும் ஒன்றிய பா.ஜ.க. அரசு சட்டங்களை இயற்றுகிறது. எந்தச் சட்டத்தைக் கொண்டு வந்தாலும் மாநில அரசுகளிடம் ஆலோசனை செய்வது இல்லை. எதற்கும் மாநில முதலமைச்சர்களின் ஆலோசனைகளைக் கேட்பது

மாநாடுகள் நடத்துவதற்கு வழிகாட்டி நேரு!

இந்த மாநாடு கீவ்வளவு பிரமாண்டமாக நடைபெறக் காரணமானவர் - நம்முடைய முதன்மைச் செயலாளர் கே.என்.நேரு! ஒரே வரியில் சொல்ல வேண்டும் என்றால், "மாநாடு என்றால் நேரு; நேரு என்றால்



மாநாடு!" மாநாடு நடக்கும் கிடத்தில் நேரு கிருப்பார். நேரு கிருக்கும் கிடத்தில் மாநாடு நடக்கும்! ஒரு மாநாட்டை எப்படி நடத்த வேண்டும் என்று, எல்லோருக்கும் வழிகாட்டியாக இருக்கிறார்.

தல் வெற்றிக்குப் பிறகு, அந்த முழக்கம் இந்தியாவின் முழுக்கமாக மாறப் போகிறது! அமைய இருக்கும் 'இந்தியா' கூட்டணி ஆட்சியானது - மாநில உரிமைகள் வழங்கும் சிறப்பான அரசியலமைப்புச் சட்டத்தை உருவாக்கும் முயற்சியில் கவனம் செலுத்தும்!

தி.மு.க. அரசை மட்டும் மனதில் வைத்துக் கொண்டு, "மாநில அரசு உரிமைகள்" என்று நான் சொல்லவில்லை! மாநிலங்களை ஆளும் காங்கிரஸ், கம்யூனிஸ்ட், திரிணாமூல் காங்கிரஸ், சமாஜ்வாதி, ராஷ்டிரிய ஜனதா தளம் என்று எந்தக் கட்சியாக இருந்தாலும் - ஏன், பா.ஜ.க. ஆட்சி செய்கிற மாநிலங்களுக்கும் மாநில சுயாட்சி வேண்டும் என்று, எல்லா மாநிலங்களுக்குமான உரிமையாகத்தான் கேட்கிறோம்! இதை இங்கு மட்டுமல்ல, அண்மையில் ஒன்றிய பிரதமர் திருச்சிக்கு வந்தபோது, அவரை மேடையில் வைத்துக்கொண்டே இதைச் சொன்னவன், இந்த ஸ்டாலின்.

மாநிலங்களை ஒழித்துக்கட்ட முயற்சிக்கிறார் பிரதமர் மோடி!

இல்லை. புதிய கல்விக் கொள்கை, நீட், ஜி.எஸ்.டி என்று இவ்வாறு மாநிலங்களின் கல்வி - நிதி அதிகாரத்தை முற்றிலுமாகப் பறித்துவிட்டார்கள். ஒன்றிய அரசிற்குப் பணம் தரும் ஏ.டி.எம்.ஆக மாநிலங்களை மாற்றி விட்டார்கள்.

பேரிடர் நிவாரணம்: ஒன்றியத்திலிருந்து ஒரு பைசா கூட வரவில்லை!
மிகப்பெரிய இயற்கைப் பேரிடர் காலத்தில் கூட நமக்காக உதவிகள் செய்வது இல்லை.

பா.ஜ.க.விற்கு வேட்டு வைக்க ஆளுநர்களே போதும்!

சமீபத்தில் வந்த பேரிடருக்கு, 37 ஆயிரம் கோடி ரூபாய் பணம் கேட்டிருக்கிறோம். ஆனால், இதுவரைக்கும் ஒரு பைசா வரவில்லை. பிரதமர் வந்தார் தருவேன் என்றார்; நிதி அமைச்சர் வந்தார் தருவேன் என்

றார்; பாதுகாப்புத் துறை அமைச்சர் வந்தார் - தருவேன் என்றார்; உள் துறை அமைச்சரை நம்முடைய டி.ஆர்.பாலு அவர்கள் தலைமையில் எம்.பி.க்கள் பார்த்தபோது அவரும், தருவேன் என்றார். ஆனால் இப்போது வரைக்கும் எதுவும் வரவில்லை!

இவர்கள் என்ன நினைக்கிறார்கள் என்றால், **'சும்மா திருக்குறள் சொன்னால் போதும். பொங்கல் கொண்டாடினால் போதும். அயோத்தியில் கோயில் கட்டினால் போதும். தமிழ்நாட்டு மக்கள் ஒட்டுப் போடுவார்கள்' என்று ஏமாற்ற நினைக்கிறார்கள். அவர்கள் நம்மை இன்னும் புரிந்து கொள்ளவில்லை. இது பெரியார் மண்! பேரறிஞர் அண்ணாவின் மண்! தலைவர் கலைஞரின் மண்!**

நரேந்திர மோடி அவர்கள் இரண்டு முறை பிரதமர் ஆகியிருக்கிறார். இரண்டு முறையும் தமிழ்நாட்டு மக்கள் அவர் பிரதமராக வாக்களிக்கவில்லை. இந்த முறையும் நிச்சயம் வாக்களிக்கப்போவது இல்லை. இந்த முறை தமிழ் நாட்டைப் போலவே - இந்தியாவும் செயல்படப் போகிறது.

ஒன்றியத்தில் ஆட்சியில் இருப்பதால், என்ன செய்கிறார்கள்? கட்சிகளை உடைப்பது! எம்.எல்.ஏ.க்களை இழுப்பது! ஆளுநர்கள் மூலமாகக் குறுக்கு வழியில் ஆட்சியை நடத்தப் பார்ப்பது! சொல்லப்போனால், பா.ஜ.க.விற்கு வேட்டு வைக்க வேறு யாரும் வேண்டாம். ஆளுநர்களே போதும்! அவர்களே அந்தக் காரியத்தைச் சிறப்பாகச் செய்து முடித்தீரவார்கள்!

ஒன்றியத்தில் - தமிழ்நாட்டுக்கு நல்லது செய்யும் ஆட்சி அமையும்!
நாம் உருவாக்கி இருக்கும் 'இந்தியா' கூட்டணி அமைக்கும் ஆட்சி. ஒற்றைக்கட்சி ஆட்சியாக இருக்காது! சர்வாதிகார ஆட்சியாகவும் இருக்காது! கூட்டாட்சியாக இருக்கும்! மாநிலங்களை மதிக்கும் ஆட்சியாக இருக்கும்! தமிழ்நாட்டிற்கும், தமிழ்நாட்டு மக்களுக்கும் நல்லது செய்யும் ஆட்சியாக இருக்கும்! இந்தியாவை அனைத்து வகையிலும் முன்னேற்றும் ஆட்சியாக இருக்கும்! அதற்கான பணி

நம்மை நோக்கி வந்துகொண்டு இருக்கிறது. தேர்தல் பணி தொடக்கமாக, சேலம் மாநாட்டுக்கு முன்பே மூன்று குழுக்கள் அமைக்கப்பட்டுள்ளது. நாடாளுமன்றத் தேர்தலுக்கான கூட்டணிக் கட்சிகளுடன் பேச்சு

வார்த்தைகள் நடத்த டி.ஆர்.பாலு தலைமையில் ஒரு குழுவும் தேர்தல் அறிக்கையைத் தயாரிக்க என்னுடைய அருமைத் தங்கை கனிமொழி தலைமையில் ஒரு குழுவும் தேர்தல் பணிகளை முழுமையாகக் கண்காணித்து ஒருங்கிணைக்க நேரு, வேலு, பாரதி, தங்கம் தென்னரசு, தம்பி உதயநிதி என ஐந்து பேர் கொண்ட ஒரு குழுவும் அமைக்கப்பட்டுள்ளது. ஊவர் குழு 40 தொகுதிகளிலும் பணியாற்ற உள்ள நிர்வாகிகளை அழைத்து வெற்றிக்கான வியூகத்தைத் தருவார்கள். அறிக்கைத் தயாரிக்கும் குழு முக்கிய நகரங்களுக்கு வந்து மக்கள் கருத்துகளைக் கேட்பார்கள்.

கூட்டணியைப் பற்றியும் யார் வேட்பாளர் என்பதையும் தலைமையின் கையில் விட்டு விடுங்கள். அதை நாங்கள் பார்த்துக் கொள்கிறோம். வெற்றி பெறுபவரே வேட்பாளர் என்று முன்பே நான் சொல்லி இருக்கிறேன். யார் வெற்றி பெறுவார்களோ, அவர்கள்தான் வேட்பாளர். இது உறுதி!

'நாற்பதும் நமதே! நாடும் நமதே! என நானே முதல் புறப்படுங்கள்!

பல்லாயிரக்கணக்கான வாக்குச் சாவடி முகவர்கள் இருக்கிறார்கள். இலட்சக்கணக்கான நிர்வாகிகள் இருக்கிறார்கள். கோடிக்கணக்கான உடன்பிறப்புகள் இருக்கிறார்கள்! நாற்பதும் நமதே! நாடும் நமதே! என்று நானே முதல் புறப்படுங்கள்.

வருகின்ற மூன்று மாத காலம் நீங்கள் உழைக்கும் உழைப்பில்தான் இந்தியாவின் அடுத்த ஐந்தாண்டு எதிர்காலம் அடங்கி இருக்கிறது. உங்கள் உழைப்பை முழுமையாக வழங்குங்கள்! நம் அனைவரின் ஒற்றை நோக்கம்; இந்தியா கூட்டணியை வெல்ல வைப்பது! இந்தியாவை வெல்வது! இதுதான் சேலம் மண்ணில் நீன்று இந்த நாட்டுக்கு நாம் சொல்லும் செய்தி!

நீங்கள் அனைவருமே எனது மகன்கள்தான்!

என் உயிரினும் மேலான இளைஞரணிய்தம் பிமார்களே... உதயநிதி மட்டுமல்ல, நீங்கள் அனைவருமே எனது மகன்கள்தான். உங்கள் ஒவ்வொருவரையும் எனது மகனாக - கழகத்தின் கொள்கை வாரிசுகளாகத்தான் பார்க்கிறேன். உங்கள் அனைவரையும் இங்கிருந்தபடியே அரவணைத்து அணைத்துக் கொள்கிறேன். உங்களால் நான் இப்போது இலட்சம் பேரின் சக்தியைப் பெற்றுவிட்டேன்.

சேலத்தில் கருரரப்போம்! சேர்த்து எழு வோம்! இந்தியா கூட்டணி வெல்லட்டும்! அதனை காலம் சொல்லட்டும்! நாற்பதும் நமதே! நாடும் நமதே!

இவ்வாறு கழகத் தலைவர் - முதல்வர் மு.க.ஸ்டாலின் அவர்கள் உரையாற்றினார்.

கலைஞர் நூற்றாண்டு விழாவை முன்னிட்டு

திருச்சி தெற்கு மாவட்ட தி.மு.க. சார்பில் ஆட்டுக் கிடா முட்டு போட்டி!

கழக அமைப்புச் செயலாளர் ஆர்.எஸ்.பாரதி - அமைச்சர் அன்பில் மகேஸ் பொய்யாமொழி பரிசு வழங்கினர்!

திருச்சி, ஜன. 23- முத்தமிழறிஞர் கலைஞர் நூற்றாண்டு விழாவை முன்னிட்டு திருச்சி தெற்கு மாவட்ட கழகத்தின் சார்பாக ஆட்டுக் கிடா முட்டு போட்டி. திருச்சி தஞ்சாவூர் நெடுஞ்சாலையில் காட்டுர் விக்கேன் நகர் பகுதியில் நடைபெற்றது. இப்போட்டியில், தேனி, திண்டுக்கல், மதுரை, திருச்சி, கரூர், அரியலூர், பெரம்பலூர் உள்ளிட்ட தமிழகத்தின் பல்வேறு மாவட்டங்களில் இருந்து 60 க்கும் மேற்பட்ட ஜோடி ஆட்டுக் கிடாக்கள் போட்டியில் கலந்து கொள்ள வந்திருந்தன. திருச்சி மாவட்டத்தில் கிடா முட்டு போட்டி நடத்தப்படுவது இதுதான் முதல்முறை என போட்டி ஏற்பாட்டாளர்கள் தெரிவித்தனர்.

மாவட்ட துணை செயலாளர் அ.த.த. செங்குட்டுவன் தலைமையில், மாவட்ட, மாநகர நிர்வாகிகள் கோவிந்தராஜ், மூக்கன், லீலா வெலு குணசேகரன், நூர்கான், சந்திரமோகன், செல்வையா, சரோஜினி, தமிழ்ச்செல்வம் ஆகியோர் முன்னிலை வகித்தனர். போட்டிக்கு சிறப்பு அழைப்பாளர்களாக கழக அமைப்புச் செயலாளர் ஆர்.எஸ். பாரதி எம்.பி. மாவட்ட கழக செயலாளர், பள்ளி கல்வித்துறை அமைச்சர் அன்பில் மகேஸ் பொய்யாமொழி, மாநகர கழக செயலாளர் மு.மதிவாணன் ஆகியோர் கலந்து கொண்டு வெற்றி பெற்ற கிடாக்களின் உரிமையாளர்களுக்கு எல்.இ.டி.டிவி, கிரைண்டர், மிக்ஸி உள்ளிட்ட வீட்டு உபயோகப் பொருட்கள் பரிசாக வழங்கப்பட்டன. இந்நிகழ்வில் மாவட்ட,

செயலாளர் நீலமேகம், அமைப்பாளர்கள், உள்கள் கே.என்.சேகரன், சிவா மாவட்ட, பகுதி, ஞாட்சி அமைப்புகளின் ஒன்றிய, நகர, பேரூர் கழக பிரதிநிதிகள் கலந்து செந்தில், பகுதி கழகச் நிர்வாகிகள் அணிகளின் கொண்டு சிறப்பித்தனர்.

முதலாம் ஆண்டு நினைவு அஞ்சலி

மலர்: 23.01.2023

54 ஆம் ஆண்டு தங்களின் திருமண நாளில் எங்களை விட்டு பிரிந்து என்றும் இதயத்தில் நீங்கா நினைவுகளுடன் திகழ்கின்ற

திருமதி. **A.வச்சலா** அம்மான் அவர்களுக்கு எங்களின்

இதய அஞ்சலி


என்றும் தீவிர நினைவுகளுடன்...

கணவர் : **R.சுவாமிநாதன்**, PWD காண்டிராக்டர்

மகன் : A.கருணாநிதி, FRANCE A.கிருஷ்ணசாமி, PWD காண்டிராக்டர்

மகன் : E.புஷ்பராஜ், TNPL Pvt., (Rtd) மற்றும் மகள், மருமகன்கள், பேரன்கள், பேத்திகள், உறவினர்கள், சகோதரர், உறவினர்கள், மூத்தரர்

கண்ணீர் அஞ்சலி



பாலுச்சாமி தேவர் மகனும் தேவேந்திரர், குபேந்திரர் இவர்கள் சகோதரருமான

பா.சீமான்

நிறுவனர் - சீமான் 100 / 100 ரூபாயில் வயது : 66

நெ.18, ஒச்சாதேவர் லேன் இராமையா கவுண்டர் வீதி, கம்பம், தேனி மாவட்டம்.

22.01.2024 திங்கட்கிழமை காலை 10:30 மணியளவில் இயற்கை எய்தினார் . 23.01.2024 கம்பம் தேனி மாவட்டம் கம்பத்தில் நல்லடக்கம் செய்யப்படும் என்பதை ஆழ்ந்த வருத்தத்துடன் தெரிவித்துக்கொள்கிறோம்

ஆழ்ந்தவருத்தத்துடன்:

மதன், பரத், ஸ்ரீ, சுரேஷ், அழகுக்குமரன், கணேஷ், மதி, குடும்பத்தார் மற்றும் VERANDA RACE குழுமத்தினர்.